



# চৰ্চাত শিক্ষাৰ্থীৰ সোঁত বোৱা সৰ্থেবাৰীৰ চৰকাৰী পাঠশালাখন

নকুল তালুকদাৰ, সৰ্থেবাৰী, ১ জানুৱাৰী : চৰকাৰী শিক্ষাখণ্ডলৈ  
শিক্ষানুষ্ঠানলৈ আশাৰ কিৰণ আনিছে সৰ্থেবাৰীৰ এখন বিদ্যালয়ে। এগৰাকী  
প্ৰধান শিক্ষকে একাগ্ৰতাৰে কাম কৰি দেখুৱাইছে এক ইতিবাচক নিদৰ্শন।  
বিদ্যালয়ৰ পাৰিপাৰ্শ্বিক পৰিৱেশে আকৃষ্ট কৰিছে গঞক আকৃষ্ট কৰিছে  
ছাত্ৰ-ছাত্ৰীক। যাৰ বাবে এতিয়া কোনো ব্যক্তিগত ১০ পৃষ্ঠাত

গাৰ্গ, অৰুপজ্যোতি বৰুৱা, কাইচি, দীপলিনা ডেকা। গীতত ক'ৰিঅ'গ্রাফী কৰিছে শচীন বৰুৱাই।

## চৰ্চাত শিক্ষার্থীৰ সোঁত বোৱা সৰ্থেবাৰীৰ চৰকাৰী

খঞ্জৰ বিদ্যালয়ে ফেব্ৰুৱাৰীৰ পৰা নাই চৰকাৰী বিদ্যালয়খনৰ লগত। এক ব্যতিক্ৰমী পদক্ষেপ গ্ৰহণ কৰা এই বিদ্যালয়লৈ এতিয়া সোঁত বৈছে ছাত্ৰ-ছাত্ৰীৰ। চৰ্চাৰ কেন্দ্ৰবিন্দু হৈ পৰা এই বিদ্যালয়খন হ'ল সৰ্থেবাৰী ৰাজহ চক্ৰৰ অন্তৰ্গত বৰঘোপাস্থিত ৫০নং বৰঘোপা নিম্ন বুনিয়াদী বিদ্যালয়। বিদ্যালয়ৰ প্ৰধান শিক্ষক চৈয়দ আমীৰ হুছেইনে একাগ্ৰতাৰে কাম কৰি দেখুৱাইছে এক নিদৰ্শন। সহঃ শিক্ষকৰ লগতে ৰাইজৰ সহযোগত দিনে-নিশাই কাম কৰি সমগ্ৰ অঞ্চলটোৰ বাবে এতিয়া আদৰ্শ হৈ পৰিছে বৰঘোপা নিম্ন বুনিয়াদী বিদ্যালয়। উল্লেখ্য যে ১৯০৭ চনতে স্থাপন হোৱা এই বিদ্যালয়ত বৰ্তমান ১৫৪গৰাকী ছাত্ৰ-ছাত্ৰী অধ্যয়নৰত। মুঠ চাৰিগৰাকী শিক্ষক থকা বিদ্যালয়খনত শিক্ষক সকলে ত্যাগৰ মনোভাৱেৰে কাম কৰি সু-শৃংখলিতভাৱে পাঠদান কৰাৰ লগতে ছাত্ৰ-ছাত্ৰীক পাঠ্যপুথিৰ সমান্তৰালকৈ ব্যৱহাৰিক আৰু সাধাৰণ জ্ঞান বিকাশ সম্পৰ্কত শিক্ষা প্ৰদান কৰি আহিছে। বিদ্যালয়ৰ আটাইতকৈ লক্ষণীয় বিষয় হ'ল ইয়াৰ পৰিৱেশ। প্ৰতি বছৰে বিদ্যালয়ৰ দেৱালত ৰং কৰি জিলিকাই ৰখা বিদ্যালয়ৰ বাহ্যিক দিশটো হ'ল অতি আকৰ্ষণীয়। ইয়াৰ সমান্তৰালকৈ বিদ্যালয়ৰ শ্ৰেণীকোঠাৰ প্ৰতিটো কোঠাই এক ব্যতিক্ৰমী ৰূপত সজাই তোলা হৈছে। শ্ৰেণীকোঠাৰ পকী দেৱালত অংকন কৰা হৈছে প্ৰাকৃতিক দৃশ্য, মহৎ লোকৰ ছবি, নেওঁতা, অসমীয়া ইংৰাজী বৰ্ণমালা, এই বিদ্যালয়ত সোমাই এক সুকীয়া পৰিৱেশ পায় ছাত্ৰ-ছাত্ৰীয়ে। তেনেকৈ বিদ্যালয়ৰ চৌহদত এখন পাচলি বাগিচা স্থাপন কৰা হৈছে। এই পাচলি বাগিচাত ছাত্ৰ-ছাত্ৰীক কৃষিৰ ব্যৱহাৰিক জ্ঞান দিয়া হয় লগতে এই পাচলি বাগিচাৰ উৎপাদিত পাচলিৰে মধ্যাহ্ন ভোজনৰ ব্যৱস্থা কৰা হয়। একেদৰে বিদ্যালয় চৌহদৰ জাবৰ-জোঁথৰেৰে প্ৰস্তুত কৰা হয় জৈৱিক সাৰ। চাৰিওফালে চিকচিকাই থকা বিদ্যালয়ত কোনো অপতৃণ নতুবা গছৰ সৰাপাতৰ নাই অস্তিত্ব। বিদ্যালয়ত আছে বিশুদ্ধ খোৱাপানীৰ ব্যৱস্থা। পানী নিষ্কাশনৰ প্ৰকল্প স্থাপন কৰি বিদ্যালয়ৰ ছাত্ৰ-ছাত্ৰীৰ বাবে কৰা হৈছে ব্যৱস্থা। ছাত্ৰ-ছাত্ৰীৰ লগতে শিক্ষকৰ বাবে চকী-মেজৰ ব্যৱস্থা আছে বিদ্যালয়ত। আছে এটি আটোমটোকাকৈ সজোৱা সৰু পুথিভঁৰাল। জিলাভিত্তিক আদৰ্শ বিদ্যালয়ৰ বাঁটা লাভ কৰিবলৈ সক্ষম হোৱা বিদ্যালয়খনৰ তোৰণখনৰো আছে এক আকৰ্ষণ। ছাত্ৰ-ছাত্ৰীয়ে ইউনিফৰ্ম পৰিধান কৰি শাৰীপাতি বিদ্যালয়ত প্ৰৱেশ কৰা দৃশ্য আৰু বিদ্যালয়ৰ গেটতে ভৰিৰে ব্যৱহাৰ কৰি পৰা ছেনিটাইজাৰ আৰু হাত ধুবলৈ পানী-চাবোন ৰখা হয়। বিদ্যালয়ৰ টিনপাতবোৰো ৰং কৰা হৈছে। আটাইতকৈ ডাঙৰ কথাটো হ'ল প্ৰধান শিক্ষকে গঞা ৰাইজক সংপৃক্ত কৰি ৰাখিছে এই বিদ্যালয়ত। বিদ্যালয়ৰ প্ৰতিটো টকাৰ হিচাপ ৰাইজক অৱগত কৰা হয়। এফালে গুণগত শিক্ষাৰ ব্যৱস্থা আৰু আনফালে চকু খৰ হোৱা এক বাহ্যিক পৰিৱেশ সৃষ্টিৰে চৰকাৰী শিক্ষানুষ্ঠানলৈ ব্যাপক পৰিৱৰ্তন আনিবলৈ সক্ষম হৈছে বিদ্যালয়ৰ প্ৰধান শিক্ষক আমীৰ হুছেইন। কিন্তু কেনেকৈ ইমানবোৰ কাম কৰিছে। প্ৰধান শিক্ষক গৰাকীয়ে ইমানবোৰ কাম কৰিবলৈ ধন পালে ক'ত এয়া হয়তো এক স্বাভাৱিক প্ৰশ্ন। প্ৰধান শিক্ষক আমীৰ হুছেইনে এই প্ৰশ্নৰ সৰল উত্তৰ দি ক'লে চৰকাৰী অতিৰিক্ত কোঠা নিৰ্মাণৰ বাবে আৱণ্টিত ধন অতি নিয়াৰিকৈ ব্যৱহাৰ কৰি কিছু ধন ৰাহি কৰিছিল সেই ধনেৰে বিদ্যালয়ৰ বহু কাম কৰিছে। একেদৰে মধ্যাহ্ন ভোজনৰ পৰাও কিছু ধন ৰাহি হয় সেই ধনো বিদ্যালয়ৰ উন্নতিত খৰচ কৰা হয়।